

■ Мінус чатыры нулі

Новыя грошы трэба ведаць «у твар»

Так, з першых дзён ліпеня ў нас з вамі з'явіцца новыя грошы. Тады будзе праведзена дэнамінацыя і замест старых звычайных банкнот узору 2000 года мы пачнем атрымліваць новыя папярковыя грошы і манеты ўзору 2009 года. Маштаб аб'юленай дэнамінацыі складае адзін да 10 тысяч, гэта значыць, сённяшнія 100 рублёў будуць роўныя адной новай капейцы. У свой час Нацбанк, Мінгандлю і падатковае ведамства падрыхтавалі дастатковую колькасць тлумачэнняў па гэтай тэме, а мы гэтую інфармацыю неаднаразова агучвалі. Аднак цяпер, калі да гадзіны «кіс» засталіся лічаныя дні, мы вырашылі нагадаць нашым чытачам галоўныя моманты і нюансы будучай замены грошай.

НЕ ВАРТА СПЯШАЦЦА І НЕРВАВАЦЦА

Адрозну папярэджу, што не мае вялікага сэнсу ў першыя дні ліпеня бегчы ў банк і банкаматы, каб абмяняць свае старыя банкноты на новыя. Часу гэта зрабіць у нас будзе дастаткова. Лічыце самі. Паралельнае абарачэнне розных нацыянальных купюр з адначасовым выманнем з гандлёвай сеткі старых грошай і замалшчэннем іх на новыя працягнецца з 1 ліпеня да пачатку наступнага года. А вось з 1 студзеня 2017-га магазіны ўжо не будуць прымаць старых грошай.

Выкананне выявы манет можа рабіцца на любых матэрыяльных і нематэрыяльных носбітах, за выключэннем сплаваў металаў.

Потым пачнецца другі этап, калі абмяняць старыя грошавыя знакі на новыя можна будзе з 1 студзеня 2017 года па 31 снежня 2019 года ўключна ў Нацыянальным банку, банках і нябанкаўскіх крэдытна-фінансавых арганізацыях Беларусі. З першага студзеня 2020 года па 31 снежня 2021-га ўключна старыя грошы на новыя можна будзе абмяняць толькі ў Нацыянальным банку. Цяпер усё. З 1 студзеня 2022 года грошавыя знакі ўзору 2000 года будуць лічыцца несапраўднымі. Калі падлічыць усе гэтыя этапы, то атрымліваецца, што абмен расцягнецца на 5,5 года.

НАЯЎНЫХ ГРОШАЙ СТАНЕ МЕНШ

І менавіта таму іх стане прасцей лічыць, упэўнены ў Нацбанку. А вось сама дэнамінацыя ніякім чынам не павінна паўплываць на пакупніцкую здольнасць беларускага рубля, на курс нацвалюты да замежных валют, а таксама на фактычны ўзровень інфляцыі. Сумнявацца ў гэтым я нават нікому не раю, бо сачыць за сітуацыяй з цэнамі пасля дэнамінацыі будзе не толькі Мінгандлю, але і Адміністрацыя Прэзідэнта. У Нацбанку падлічылі, што да 1 ліпеня ў абарачэнні будзе знаходзіцца каля 600 млн грашовых знакаў

узору 2000 года. Для іх замены патрабуйцца ўсяго 80 млн банкнот новага намінальнага ўзору і 400 млн манет. Гэта азначае, што значна скарацяцца выдаткі на транспартаванне, пералік, захоўванне, дастаўку грошай да спажыўца. Увадзенне манет — добра гэта ці дрэнна? «Тэрмін службы манеты складае ад 10 да 15 гадоў, а тэрмін службы разменнай банкноты дробнага наміналу — ад 6 да 12 месяцаў, і гэта ў самым лепшым выпадку», — адзначаюць у прэс-службе Нацбанка.

Банкнота наміналам 5 рублёў мае даўжыню 135 мм, а купюра ў 500 рублёў — 159 мм.

У ліпені ў нас з'явіцца 7 новых наміналаў банкнот і 8 наміналаў манет. Манеты будуць па 1, 2, 5, 10, 20 і 50 капеек, а таксама вартасцю 1 і 2 рублі. У банкнотным шэрагу будзем мець 5, 10, 20, 50, 100, 200 і 500 рублёў. Спецыялісты банкаўскай сферы паведмляюць, што на першым этапе ў банкаматах самымі распаўсюджанымі купюрамі стануць навія грошы наміналам 5, 10 і 20 рублёў, якія адпавядаюць 50 000, 100 000 і 200 000 сённяшніх. А вось 200 і 500 новых рублёў (2 млн і 5 млн рублёў у цяперашнім вымярэнні) у банкаматах у ліпені мы не яшчэ не атрымаем. Банкноту ў 500 новых рублёў увогуле неабходна будзе папярэдне заказваць у банку.

ПАМЕР МАЕ ЗНАЧЭННЕ

Агульная канцэпцыя дызайну новых банкнот адпавядае дэвізу «Мая краіна — Беларусь». Кожная банкнота прысвечана адной з абласцей Беларусі і Мінску. У дызайне новых банкнот узору 2009 года захавана пераемнасць адносна банкнотнага шэрагу ўзору 2000 года ў частцы выкарыстання малюнкаў помнікаў архітэктуры і горадабудуўніцтва. Некалькі слоў пра памеры папярковых грошай. Шырыня іх аднолькавая і складае 72 мм. А вось даўжыня розная, яна павялічваецца на 4 мм з кожным наступным ростам наміналу. Напрыклад, банкнота наміналам 5 рублёў мае даўжыню 135 мм, а купюра ў 500 рублёў — 159 мм. 5 рублёў. На адным баку гэтай банкноты намалевана Каманецкая вежа, якая знаходзіцца ў Брэсцкай вобласці, на адваротным — калаж, прысвечаны першым славянскім паселішчам (фрагмент скуранага пояса, драўлянае кола, малюнак старажытнага дзядзінца «Бярэсце»). 10 рублёў. Тут намалевана Спаса-Праабражэнская царква, якая размешчана ў г. Полацку Віцебскай вобласці, на адваротным баку — калаж, прысвечаны асветніцтву і кнігадрукаванню (кнігі, знак Францыска Скарыны, Крыж Еўдэрасіні Полацкай, фрагмент арнаменту). 20 рублёў. На гэтай паперы намалеваны палац Румянцавых і Паскевічаў у г. Гомелі, на адваротным ба-



ку — калаж на тэму духоўнасці (звон, Тураўскае Евангелле, старажытны горад Тураў, фрагменты рызбы). 50 рублёў. На пярэднім баку банкноты намалеваны Мірскі замак, які знаходзіцца ў Гродзенскай вобласці, на адваротным — калаж, прысвечаны тэме мастацтва (піра і лаўровыя галіны, пяро, папера, нотны стан). 100 рублёў. На гэтай банкнотце намалеваны замак Радзівілаў, размешчаны ў г. Нясвіжы Мінскай вобласці, на адваротным баку — калаж на тэму духоўнасці (звон, Тураўскае Евангелле, старажытны горад Тураў, фрагменты рызбы).

вобласці, на адваротным баку — калаж на тэму тэатра і народных свят (скрыпка, бубен, жалейка і сімвалы свят: Калядная зорка, каза, батлейка). 200 рублёў. На адным баку банкноты намалеваны Магілёўскі абласны мастацкі музей імя П.В. Масленікава, на адваротным — калаж, на тэму рамяства і горадабудуўніцтва (залаты ключ і пятак г. Магілёва, кафля, фрагменты кованых кратаў). 500 рублёў. Гэта самая вялікая і дарагая айчынная банкнота, дзе на адным баку намалевана Нацыянальная бібліятэка нашай краіны, размешчана ў г. Мінску, на адваротным — калаж, прысвечаны тэме літаратуры (пяро, чарніліца, вокладкі кніг, ліст папараці).

БЛІШЧАЦЬ, ХРУСЦЯЦЬ І ЗВІНЯЦЬ

У новых грошай ёсць шэсць бачных ступеняў абароны. Гэтыя асаблівасці новых купюр можа адрозніць любы дарослы чалавек. Акрамя таго, у банкнот ёсць яшчэ шмат нябачных ступеняў абароны, якія раскрываюцца толькі банкам, а асобныя ведае выключна Нацыянальны банк.

- 1. Вадзяны знак.** Злева ад асноўнага малюнка на чыстым полі размешчаны лакальны паўтонавы вадзяны знак, які паўтарае фрагмент асноўнага малюнка пярэдняга боку банкноты.
- 2. Ахоўная нітка.** Металізаваная аконнага (ныраючага) тыпу, якая выходзіць на паверхню пярэдняга боку банкноты ў выглядзе прамавугольніка, які ўтварае пункцірную лінію. Пры разглядванні банкноты на прасвет ахоўная нітка выглядае суцэльнай цёмнай паласой з негатыўным (светлым) тэкстам у прамым і перавернутым малюнку.
- 3. Пазнака для людзей з аслабленым зрокам.** Геаметрычныя фігуры, надрукаваныя ў левым ніжнім кутку пярэдняга боку банкноты, маюць павялічаную таўшычыню фарбавага слоя, дзякуючы чаму добра ўспрымаюцца навоьмацак.
- 4. Сумяшчальны малюнак.** Фрагменты выявы наміналу ўверсе злева на пярэднім і ўверсе справа на адваротным баках банкнот сумяшчаюцца на прасвет, утвараючы суцэльны малюнак наміналу банкнот.
- 5. Схаваны малюнак.** Пры разглядзе банкноты на прасвет у малюнку арнаменту, надрукаванага ў левай частцы пярэдняга боку банкноты, відаць малюнак наміналу банкноты. (За выключэннем банкнот наміналам 5, 10 і 20 рублёў).
- 6. Колеразменлівая фарба (OVI).** Пры нахіле банкноты лічбы наміналу яе, якія надрукаваны ў правым верхнім кутку адваротнага боку банкноты, мяняюць колер. (Толькі для банкнот наміналам 200 і 500 рублёў).

На аверсе (пярэднім баку) манет намалеваны Дзяржаўны герб Рэспублікі Беларусь, на рэверсе (адваротным баку) — лічбавы абазначэнні наміналу манет.

Зараз некалькі слоў пра манеты. 1, 2 і 5 капеек — чырвоныя, бо выраблены са сплаву сталі і пакрыты меддзю. Манеты наміналам 10, 20 і 50 капеек выраблены са сталі і пакрыты меддзю і латунню, таму яны маюць жоўты колер. Акрамя таго, жоўтыя манеты маюць рант насякання з сегментамі. А вось металіч-



НЕ СЛУХАЦЬ МАХЛЯРОЎ

Спецыялісты рэгулятар адзначаюць, што манеты таксама абаронены. Галоўны спецыяліст галоўнага ўпраўлення наўнага грошавога абарачэння Нацбанка Марына Дзёміна паведамляе, што «ў першую чаргу трэба ўлічваць сплав металаў, з якіх яны зроблены, розны дыяметр, выкананне ранта манеты з насечкамі пэўнага памеру, а таксама дробныя дэталі, якія складаюць падрабязі ў саматужных умовах». Паводле слоў прадстаўніка Нацбанка, для касіраў і банкаўскіх работнікаў ёсць дадатковыя ахоўныя прыкметы, якія можна праверыць з дапамогай спецыяльных прыбораў. А ўвогуле, кіраўніцтва Нацбанка яшчэ летась паведаміла, што новыя грошавыя знакі ў наўнае абарачэнне ўводзяцца толькі з 1 ліпеня 2016 года, а да гэтага часу ніякі абмен праводзіцца не будзе. Таму, калі нехта прапануе вам ажыццявіць прамы абмен да гэтага часу, не пападайцеся на вуду махляроў.

Марына Дзёміна на гэты конт паведаміла, што, згодна з пастановай праўлення Нацбанка, выбар выявы банкнот можа выконвацца на матэрыяльных і нематэрыяльных носбітах. Але пры гэтым ёсць пэўныя ўмовы: пры аднабавой выяве носьбіта памер копіі павінен складаць менш за 75% або больш за 125% ад рэальнага памеру банкнот. Пры двухбаковым выкананні — менш за 50% або больш за 200% ад арыгінала.

Акрамя таго, выкананне выявы манет можа рабіцца на любых матэрыяльных і нематэрыяльных носбітах, за выключэннем сплаваў металаў. «З пластыкасы — калі ласка, можаце рабіць; пачаў капіраваць манету з металу — нажывеш непраемнасці», — сказала Марына Дзёміна.

Сяргей КУРКАЧ. *kurkach@vziasda.by*

■ Абмяркуем

ФОРМУЛА ПОСПЕХУ: НАВУКА ПЛЮС БІЗНЕС

«Нельга ад вучонага, які вылучае ідэю і даводзіць яе да канчатковага прадукту, патрабаваць, каб ён яшчэ гэты прадукт і ўкараняў», — такую думку выказаў падчас пасяджэння Рэспубліканскага маладзёжнага савета пры міністры адукацыі кіраўнік галоўнага адукацыйнага ведамства Міхаіл Жураўкоў.

Якім чынам трэба арганізаваць навуковую дзейнасць моладзі, каб атрымаць для эканомікі максімальны эффект? Якія навуковыя кірункі сёння самыя перспектывныя? Ці дастаткова дзеючай марматыўна-прававой базы для працы навуковых калектываў? На ўсе гэтыя пытанні ўдзельнікі савета паспрабавалі знайсці адказ. Пасяджэнне прайшло на базе Нацыянальнай акадэміі навук. Да дыскусіі далучыліся старшыня Прэзідыума НАН Беларусі Уладзімір Гусакоў, галоўны вучоны сакратар НАН Беларусі Аляксандр Кільчэўскі, старшыня Вышэйшай атэстацыйнай камісіі Беларусі Генадзь Пальчык і маладыя вучоныя з акадэміі.

— Укараненне інавацый у вытворчасць — адна з тэм Усебеларускага народнага сходу, — адзначыў міністр адукацыі Міхаіл Жураўкоў. — Кіраўнік дзяржавы паставіў перад краінай амбіцыйную задачу — стварыць больш як 50 тысяч новых працоўных месцаў. Я ўпэўнены, што інавацыйная дзейнасць у навуцы дапаможа нам яе вырашыць. Новыя працоўныя месцы будуць стварацца менавіта ў сферы навукова-тэхнічных і інавацыйных распрацовак і тэхналогій. І тут галоўная роля адводзіцца маладым. Стварэнне эканомікі ведаў — задача, найперш, для маладога пакалення. Што тычыцца навуковых даследаванняў, то я лічу, што адны спецыялісты павінны займацца фундаментальнымі даследаваннямі ў навуцы, а іншыя — працуваннем інавацый і бізнес-тэхналогіямі. А мы сёння занадта шмат патрабуем ад навуковага калектыву. Нам тэрмінова патрабуецца праспяваць, якія будзе займацца бізнес-працэсамі. Гэта таксама вельмі важны элемент укаранення навуку ў вытворчасць.

Міхаіл Жураўкоў заўважыў, што падрыхтоўкай акадэмістаў для самых розных сфер сёння займаюцца практычна ўсе ВНУ. Але калі патрабуюцца маладыя эканамісты з неардынарнымі ідэямі і рашэннямі, то чамусьці такога праблематычна знайсці. «Магчыма, гэта наша слабая месца? — задаў зусім не рытарычнае пытанне Міхаіл Жураўкоў. — Ка-



лі мы разбяромся, чаму так адбываецца, то адрозу розка рушым наперад...» — Нацыянальная акадэмія навук у якасці пляцоўкі для абмеркавання перспектыв дзейнасці маладых навукоўцаў была абрана зусім не выпадкова, — адзначыў старшыня Прэзідыума акадэміі Уладзімір ГУСАКОЎ. — Акадэмія — магутная вытворчая карпарацыя, якая адноўвае 16 тысяч супрацоўнікаў. Толькі за апошняю п'яцігодку ў нас было створана 48 новых навукаемістых вытворчасцяў. Прычым Акадэмія — маладая арганізацыя: за апошнія пяць-сем гадоў доля маладых навукоўцаў у нас вырасла з 18 да 25 працэнтаў. І апошнія тры гады гэта лічба застаецца стабільнай. Лідзіроў па колькасці маладых навукоўцаў фізіка-тэхнічнае аддзяленне. — Павышэнне эфектыўнасці навуковай дзейнасці моладзі павінна ўявляцца з дзяржаўнымі праграмамі, якія ўжо зацверджаны і прайшлі шматступенчатую экспертызу, — выказаў сваю пазіцыю старшыня Вышэйшай атэстацыйнай камісіі Генадзь ПАЛЬЧЫК. — Калі казаць пра абарону дысертацыйных работ, то хацелася б, каб яны мелі больш актуальны характар. Мы вельмі шмат гаворым пра даследаванні пятага і шостага эканамічнага ўкладу, але звычайна маем на ўвазе тэхнічны, вытворчы бок гэтага пытання. Насамрэч, вельмі важную ролю сёння іграюць і даследаванні ў галіне гуманітарных навук, якія могуць сур'ёзна праналізаваць новыя выклікі часу — іх негатыўны ўплыў на фарміраванне асо-

бы маладога чалавека і на ўсё грамадства. На жаль, прагрэс нясе не толькі карысць. Я лічу інтэрэнт вялікім полем дзейнасці для даследаванняў медыкаў, псіхалагаў, педагогаў, філосафаў і іншых вучоных. Генадзь Пальчык нагадаў пра сур'ёзную дзяржаўную падтрымку таленавітых маладых вучоных у выглядзе штогадовага прызначэння на конкурсны аснове 100 прэзідэнцкіх стыпендыяў. Акрамя істотнай фінансавай падтрымкі стыпендыяты атрымліваюць таксама і права на льготнае крэдытаванне будучыня жыцця. Многія гэтай магчымасцю карыстаюцца. — Таму я заклікаю вас рыхтаваць вынікі сваёй навуковай дзейнасці ў якасці кваліфікацыйнай працы, перамагаць на конкурсах, будаваць сабе жыллё і вырашаць дэмаграфічную сітуацыю, — дадаў ён. У ходзе пасяджэння былі прадстаўлены прыклады паспяховых распрацовак маладых вучоных Нацыянальнай акадэміі навук, якія знаходзяцца на этапе ўкаранення ці ўжо ўкаранены ў вытворчасць на даследна-прамысловых участках, у тым ліку ў выніку рэалізацыі міжнародных праектаў у галіне біялогіі, электронікі і транспартных тэхналогій, забеспячэння харчовай бяспекі краіны. Маладыя навукоўцы прадставілі свае праекты ў сферы біятэхналогій, IT-тэхналогій, нанатэхналогій, фізікі і робататэхнікі.

Надзея НІКАЛАЕВА. *nikalaeva@vziasda.by*

■ Новыя магчымасці

СОСНЫ НА МАРСКІМ БЕРАЗЕ СТАЛІ БЛІЖЭЙ

«Белавія» адкрыла прамы рэйс у Палангу

Да Балтыйскага мора цяпер можна дабрацца за пару гадзін: штодзень па нядзелях на літоўскі курорт будзе адпраўляцца самалёт з Беларусі. Квіткок каштуе сувымерна з наземным транспартам, затое выйгрыш у часе — відавочны. Акрамя таго, для беларускіх падарожнікаў з'явіліся новыя магчымасці для трансферу. Карэспандэнт «Звязды» ўпэўніўся ў гэтым, злётаўшы ў Палангу самым першым рэйсам.

Трэба адзначыць, што рэйс мае статус сезоннага — самалёты «Белавія» будуць лётаць на літоўскі курорт толькі да пачатку верасня. Кошт білета ў эканом-класе ў адзін бок разам з усімі зборамі — 55 еўра, туды-назад — 99 еўра. Паводле слоў **імяніска гендзірэктара «Белавія» Ігара ЧАРГІНЦА**, такая невысокая плата за камфортны пералёт была сфарміравана дзякуючы супрацоўніцтву з літоўскімі калегамі: па-першае, кампанія падпісала спецыяльнае пагадненне з муніцыпалітэтам Палангі, паводле якой рэйс прафінансавала Мінтрансарту краіны-суседкі, па-другое — аэрапорт курорта знізіў цэны на абслугоўванне для беларускіх самалётаў.

Дарэчы, выконваць палёты будуць пераважна Boeing 737-500, у машыну гэтай мадэлі змяшчаецца амаль паўтары сотні пасажыраў. А вось першы палёт праходзіць на Bombardier CRJ-200, усе 50 крэслаў якога, нягледзячы на ва ўсёх сянях «пілотны» статус рэйса, запойнены.

— Гэта ўжо другі наш маршрут у Літву пасля Вільнюса, — кажа Ігар Чаргінец. — Мы разлічваем, што карыстацца ім будуць пераважна турысты, бо Паланга для беларусаў — гэта без перабольшвання «родны» курорт. Магчыма, нашы паслугі зацікавяць і бізнесменам з абедзвюх краін, хоць мы разумеем, што для іх палёт раз на тыдзень — не вельмі зручны варыянт. Але цяперашні сезон — гэта толькі «пробны шар». Пасля мы паглядзім на вынікі і, магчыма, у наступным годзе можна будзе размаўляць пра павелічэнне частаты рэйсаў.

Матывацыя адкрыцця рэйса простая — беларусы вельмі любяць Палангу, — лічыць **камерцыйны аташ Пасольства Літоўскай Рэспублікі ў Беларусі Відмантас ВЕРЫЦКАС**. — У гаосці наш го-



Фота Дзяніса ТКАЧОВА.

рад выклікае прыемныя ўспаміны аб мінулым, у іншых ён проста на слыху. Таму спадзяемся, што шлях на курорт стане для вашых грамадзян больш зручным, а рэйс застаецца ў сетцы «Белавія» на доўгія гады. Летась Літву наведала 164 тысячы турыстаў з Беларусі, сёлета гэты паказчык павінен яшчэ больш вырасці. Безумоўна, тэмпература вады ў Балтыйскім моры не самая зручная для купання, але беларусы абавязкова знойдуць, чым сябе забавіць у Паланзе.

З'яўленнем новага маршрута задаволены і **імяніска гендзірэктара Нацыянальнага аэрапорта Мінск Васіль КОРНЕЎ**. Новыя транзітныя магчымасці для пасажыраў з розных краін — гэта заўсёды выдатна.

Адна з пасажыраў першага рэйса ў Палангу — мінчанка Кацярына. Дзяўчына ляжыць на балтыйскае ўз'язжэжа ўпершыню, раней аддавала перавагу паўднёвым курортам. Але магчымасць прасвецці адрозныя тытдыні на моры за невялікія грошы (тур «усё ўключана» каштаваў для яе 650 еўра) сыграла сваё. Акрамя гэтага, доктар рэкамендаваў балтыйскі бераг як выдатнае месца для адрадаўлення. Наяўнасць прамога авіярэйса паслужыла дадатковым аргументам «за» — стацьця ў памежных чаргах і падоўгу чакаць у наземным транспарце не прыйшоўся.

— Паланга добрая тым, што гэта курорт на любы густ і бюджэт: тут можна знайсці як танныя апартаменты, так і «п'яцёркавыя» гасцініцы, — значае **дырэктар турыстычнай кампаніі «Вакол свету» Марына КАНДРАШОВА**. — Адушкаць занятак сабе ў гэтым горадзе могуць і аматары актыўнага адпачынку, і пен-

сіянеры. Кошты на туры з улікам авіяпералёту ў нас пачынаюцца ад 210 еўра на чалавека за адзін тыдзень адпачынку. Самы дарагі варыянт — двухтыднёвы візіт з пражываннем у «п'яцёркавай» гасцініцы абыдзецца ў 1100-1200 еўра на адну персону. Дарэчы, мы прапануем туры не толькі для беларусаў, але і для расіян з вылетам з Масквы або Санкт-Пецярбурга.

...Тым часам самалёт ужо на пасадчаным паласе. У паветры мы былі ўсёго 45 хвілін. Разам з «руленнем» па ўзлётна-пасадкачым і іншымі працэдурамі атрымліваецца трохі больш за гадзіну. А за шклом ілюмінатара ўжо ззяе блакітам Балтыка...

Аэрапорт у Паланзе зусім невялічкі, за дзень тут прымаюць у сярэднім 5-6 самалётаў. Пасажыры аднаго буйнога борта цалкам запайняюць яго памяшканне. — У нас сёння сапраўдны «славянскі» дзень — мы прымаем адрозу тры новыя рэйсы: раніцай быў самалёт з Масквы, цяпер вось вы, а увечары прыляціць борт з Кіева, — усміхаецца **дырэктар аэрапорта Марыус ГЕЛЖЫНІС**. — Раней калі 30% турыстаў прыязджалі ў Палангу з Расіі, але з-за палітычнай сітуацыі гэтая лічба зменшылася. Цяпер беларусы ў ўкраінцы цалкам кампенсуюць зніжэнне. Дарэчы, мы можам прапанаваць турыстам з вашай краіны шэраг транзітных магчымасцяў, у тым ліку «лаўкоставых». З Палангі п'яць разоў на тыдзень адпраўляюцца самалёты ў Лондан, ёсць рэйсы ў Варшаву, Капенгаген, Осла, Рыгу.

Яраслаў ЛЫСКАВЕЦ. *lyskavets@vziasda.by*

■ Смачна есці!

Эх, халадніку б ды клёцак па-вясковаму...

Больш за сто аб'ектаў грамадскага харчавання сталіцы возьмуць удзел у 10-м Тэдыні беларускай кухні, які адбудзецца ў Мінску з 27 чэрвеня па 3 ліпеня, паведамілі ў галоўным упраўленні спажывецкага рынку Мінгарвыканкама.

Мерапрыемства арганізуюць у кожным адміністрацыйным раёне горада ў розных па тыпе і фармаце аб'ектах грамадскага харчавання. Гэтым разам спажыўцам прапануюць пяць на-ступных страў нацыянальнай кухні: закуску з селядца з бульбай (45 тысяч рублёў), агурочны халаднік (25 тысяч рублёў), пізы з мясам (65 тысяч рублёў), клёцкі па-вясковаму (70 тысяч рублёў), мядова-бірозавы напой (20 тысяч). Стравы будуць прыгатаваныя па адзінай рэцэптуры і тэхналогіі, а таксама прапановувацца наведвальнікам па адной цане незалежна ад класа і тыпу аб'екта грамадскага харчавання. Такі блок страў распрацаваны сумесна з шэф-кухарамі аб'ектаў грамадскага харчавання беларускай нацыянальнай кухні.

Нагадаем, што праект стартаваў у сталіцы ў верасні 2013 года. У папярэдніх Тэднях наведвальнікам прапановаліся «Плата слянская», «Поліўка грыбная», «Бабка бульбяная», «Дранікі са смятанай», «Пячыхаста з свінога кумпакі» і «Верашкава з грачанымі білінамі», закуска з курцы з вяндлінай і зялёным гаршкам, суп халадны са шчаву са смятанай і маладой бульбай, рыба на топленым масле з запечанай бульбай, калдуны з мясам, закуска слянская, суп «Граматка», боршч па-віленску, рыбнік з тоўчанай бульбай і белым соусам, пачыста з бульбянымі драпікамі і кменным соусам, гуляш па-радывілаўску з грэцкай кашай і інш. Многія аб'екты ўключылі гэтыя стравы ў пастаяннае меню, паколькі яны карысталіся вялікім попытам у наведвальнікаў. Вызначылася і кола пастаянных кліентаў — аматараў нацыянальнай кухні. Вліку цікава, што да беларускай кухні працягваюць і госці горада, асабліва замежнікі.

Сяргей РАСОЛЬКА